

(ಶ್ರೀ ಎಚ್. ಡಿ. ದೇದೇಗೌಡ)

ಪಕ್ಷದವರು ಇದ್ದರೆ ಸಾಕು ಎಂದು ಮಾನ್ಯ ಮುಖ್ಯಮಂತ್ರಿಗಳು ತಿಳಿಸಿದರು. ಆಗ ನಾನು ಹೇಳಿದೆ ಎರೋಧಪಕ್ಷದಲ್ಲಿ ಕೆಲವು ಗುಂಪುಗಳು ಇವೆ. ಅವರಿಂದ ಇದರಲ್ಲಿ ಸ್ವಲ್ಪ ಕನ್‌ಸರ್ಟ್ ಮಾಡಿ ಯಾರು ಭಾರವನ್ನು ಅದರಲ್ಲಿ ಹಾಕಬೇಕು ಎನ್ನುವ ಬಗ್ಗೆ ಸ್ವಲ್ಪ ಬದಲಾವಣೆ ಮಾಡೋಣ ಎಂದು ನಾನು ಹೇಳಿದೆ. ಅದಕ್ಕೆ ಮುಖ್ಯ ಮಂತ್ರಿಗಳು ಬೇಡಿ ನಾವೇ ತೀರ್ಮಾನ ಮಾಡೋಣ ಎಂದು ಹೇಳಿದರು. ಅದನ್ನು ನಾನು ಒಪ್ಪಿಕೊಂಡೆ. ಆ ಮೇಲೆ ಮಾರನೆಯ ದಿವಸ ನಾನು ಮಾನ್ಯ ಮುಖ್ಯ ಮಂತ್ರಿಗಳ ಚೀಲಿಂಗರಿಗೆ ಹೋಗಿದ್ದೆ, ಆಗ ನಾನು ಒಂದು ಪಟ್ಟಿಯನ್ನು ಬರೆದು ಅದರಲ್ಲಿ ಎರೋಧ ಪಕ್ಷದವರು 10 ಜನ ಟೀಮಿನಲ್ಲಿ ಇರಬೇಕು, 10 ಜನ ಅದಳಿತ ಪಕ್ಷದವರು ಇರಬೇಕು ಆ ರೀತಿ ಮಾಡಿದರೆ ಒಳ್ಳೆಯದು ಎಂದು ನಾನು ಸೂಚಿಸಿ ಬಂದಿದ್ದೆ. ಮಾರನೇ ದಿವಸ ಅವರ ಹತ್ತಿರ ಹೋದಾಗ ಆ ಪಟ್ಟಿಯಲ್ಲಿ 8 ಜನ ಆಳುವ ಪಕ್ಷ, 1 ಜನ ನಮ್ಮ ಪಕ್ಷದಲ್ಲಿ ಸೇರಿರುತ್ತೇನೆ ಎಂದು ಹೇಳಿದರು. ಆ ಮೇಲೆ ಆ ಬಗ್ಗೆ ಕೆಲವು ಎರೋಧ ಪಕ್ಷದವರು ಆಕ್ಷೇಪಣೆಯನ್ನು ವ್ಯಕ್ತಪಡಿಸಿದರು ಎಂದು ನನ್ನ ಭಾವನೆ. ಇದರಿಂದ ಇನ್ನು ಕೆಲವು ಜನಗಳನ್ನು ಆ ಪಟ್ಟಿಯಲ್ಲಿ ಸೇರಿಸಬೇಕು ಎಂದು ಹೇಳಿದರು. ಆ ಮೇಲೆ ಶುಕ್ರವಾರ ಮಾನ್ಯ ಮುಖ್ಯ ಮಂತ್ರಿಗಳು 10 ಜನ ಅದಳಿತ ಪಕ್ಷದವರು 8 ಜನ ಎರೋಧ ಪಕ್ಷದವರನ್ನು ಸೇರಿಸುವುದಾಗಿ ಹೇಳಿದರು. ಆಗ ನಾನು ಹೇಳಿದೆ ತಮಗೆ ಆ ಪಟ್ಟಿಯಲ್ಲಿ ಇನ್ನೂ ಕೆಲವು ಜನಗಳು ಸೇರಿಸಬೇಕು ಎನ್ನುವ ಇಚ್ಛೆ ತಮಗೆ ಇದ್ದರೆ ಎರೋಧ ಪಕ್ಷದಲ್ಲಿ 10 ಜನ ಸದಸ್ಯರು; ಅದಳಿತ ಪಕ್ಷದಲ್ಲಿ 10 ಜನ ಸದಸ್ಯರನ್ನು ಪಟ್ಟಿಯಲ್ಲಿ ಸೇರಿಸಬೇಕು ಎಂದು ನಾನು ಹೇಳಿದೆ, ಅದನ್ನು ಲಖತವಾಗಿ ಬರೆದು ಕೊಟ್ಟೆ. ಅನಂತರ ಮುಖ್ಯ ಮಂತ್ರಿಗಳು ಆ ಪಟ್ಟಿಯನ್ನು ಶುಕ್ರವಾರ ಸಾಯಂಕಾಲ ಬದುಗಡೆ ಮಾಡಿದರು. ಆ ಟೀಮಿನಲ್ಲಿ ಎರೋಧ ಪಕ್ಷದ ಕೆಲವು ಗುಂಪುಗಳಿಗೆ ಪ್ರಾತಿನಿಧ್ಯ ಸಿಕ್ಕಿಲ್ಲ. ಈ ಸಂದರ್ಭದಲ್ಲಿ ನಾನು ಒಂದು ಸಲಹೆಯನ್ನು ಮಾತ್ರ ಕೊಡುವುದಕ್ಕೆ ಇಚ್ಛೆ ಪಡುತ್ತೇನೆ. ಈಗ ತಾವೆ ಮಾನ್ಯ ಮುಖ್ಯಮಂತ್ರಿಗಳು ಇದು ಪಕ್ಷಾಂತಿತವಾಗಿ ನಿರ್ಣಯವಾಗಬೇಕು ಎಂದು ಶ್ರೀಮಾನ್ ಆರ್ಯಗಂ ಅವರನ್ನು ಒಳಗೊಂಡಂತೆ ಒಂದು ಏಕ ಸದಸ್ಯ ಕಮಿಟಿಯನ್ನು ನೇಮಕ ಮಾಡುತ್ತೇವೆ ಎಂದು ಹೇಳಿದರು. ನನಗೆ ಶ್ರೀಮಾನ್ ಆರ್ಯಗಂ ಅವರಲ್ಲಿ ವಿಶ್ವಾಸ ಇದೆ. ಆದ್ದರಿಗೆ ಏಕ ಸದಸ್ಯ ಕಮಿಟಿಯೇ ಹೋಗಲಿ. ನಾನು ಅದನ್ನು ಸ್ವಾಗತಿಸುತ್ತೇನೆ. ಇದರ ಜೊತೆಗೆ ಇದರಲ್ಲಿ ರಾಜಕೀಯವನ್ನು ಬೆಳೆಸಬಾರದು ಎಂದು ಮಾನ್ಯ ಮುಖ್ಯಮಂತ್ರಿಗಳು ಹೇಳಿದರು. ಅದನ್ನು ಸ್ವಾಗತ ಮಾಡುತ್ತೇನೆ. ಆಭಾವ ಪೀಡಿತ ಪ್ರದೇಶಗಳಿಗೆ ಏಕ ಸದಸ್ಯ ಕಮಿಟಿಯನ್ನೇ ಕಳುಹಿಸೋಣ ಎಂದು ನಮ್ಮ ಎಲ್ಲಾ ಮಿತ್ರರು ಒಪ್ಪಿಕೊಂಡಿದ್ದಾರೆ. ಆದ್ದರಿಗೆ ಎಂ. ಎಸ್. ಆರ್. ಟಿ. ಸಿಯು ಬನ್ನಿನಲ್ಲಿ ದೊಡ್ಡ ಮೆರವಣಿಗೆಯ ಜಾತಾ ಹೋಗುವುದು ಬೇಡ. ಶ್ರೀಮಾನ್ ಆರ್ಯಗಂ ಅವರು ಆ ಸ್ಥಳಕ್ಕೆ ಹೋಗಿ ಆಧ್ಯಯನ ಮಾಡಿ ಒಂದು ವರದಿಯನ್ನು ಈ ಸಭೆಗೆ ಕೊಟ್ಟು ಮೇಲೆ ಅದರ ಮೇಲೆ ಚರ್ಚೆ ಮಾಡುವುದನ್ನು ನಾನು ಸ್ವಾಗತ ಮಾಡುತ್ತೇನೆ.

ಶ್ರೀ ಎಸ್. ಬಂಗರಪ್ಪ.—ಈಗ ಮಾನ್ಯ ಮುಖ್ಯ ಮಂತ್ರಿಗಳು ಏಕ ಸದಸ್ಯ ಕಮಿಟಿಗೆ ಶ್ರೀಮಾನ್ ಆರ್ಯಗಂ ಅವರನ್ನು ಏನು ನೇಮಕ ಮಾಡಿದ್ದಾರೆ ಅದನ್ನು ನಮ್ಮ ಎರೋಧಪಕ್ಷದ ನಾಯಕರು ಸ್ವಾಗತ ಮಾಡಿದರು. ಅವರು ಹೇಳಿದ ಮಾತನ್ನು ನಾನೂ ಒಪ್ಪುತ್ತೇನೆ. ಅದಕ್ಕೆ ನನ್ನ ಸಂಪೂರ್ಣವಾದ ಬೆಂಬಲ ಇದೆ.

ಶ್ರೀ ವಾಟಾಳ್‌ನಾಗರಾಜ್.—ಶ್ರೀಮಾನ್ ಆರ್ಯಗಂ ಅವರು ಆ ಸ್ಥಳಕ್ಕೆ ಹೋಗಿ ವರದಿ ಮಾಡಿಕೊಂಡು ಬರಲು ಅವರಿಗೆ ಏನೇನು ವ್ಯವಸ್ಥೆ ಬೇಕೋ ಅದನ್ನು ಸರ್ಕಾರದವರು ಕೊಡಬೇಕು.

ಶ್ರೀ ಕೆ. ಎಂ. ನಾಗಣ್ಣ.—ವಾಸ್ತವಾಂಶ ಏನಿದೇವೋ ಅದನ್ನು ವರದಿಯಲ್ಲಿ ಬರೆಯಬೇಕೇ ಹೊರತು ಅದರಲ್ಲಿ ಯಾವ ಕಾಂಟ್ರಿಬ್ಯೂಷನ್ ಬರಕೂಡದು ಎಂಬ ಪತ್ರಗಳನ್ನು ಹಾಕುವುದು ಬೇಡ ವಾಸ್ತವಿಕ ಪರಿಸ್ಥಿತಿಯನ್ನು ವರದಿ ಮಾಡಬೇಕೆಂದು ನಾನು ಹೇಳುತ್ತೇನೆ.

Notice of Calling attention re : Reported Missbehaviour of a Minister in Maharashtra Legislators Home.

ಶ್ರೀ ಬಿ. ಪುಟ್ಟಸ್ವಾಮಯ್ಯ.—ಮಾನ್ಯ ಆಧ್ಯಕ್ಷರೇ ಮೈಸೂರು ರಾಜ್ಯದ ಒಬ್ಬರು ಸಚಿವರು ಮಹಾಪ್ರಾಂತ್ಯಕ್ಕೆ ಹೋಗಿ ಅಲ್ಲಿ ರಜಿಸ್ಟ್ರೇಷನ್ ಹೋಮಿನಲ್ಲಿದ್ದು ಏನೇನೋ ದುರ್ವ್ಯವಹಾರ ಮಾಡಿದರು

ಎಂದು ವರದಿಯಾಗಿದೆ. ಇದರಿಂದ ಮೈಸೂರು ರಾಜ್ಯದ ಘನತೆಗೆ ಧಕ್ಕೆ ಬಂದಿದೆ. ಇದರ ಬಗ್ಗೆ ನಾನು ಒಂದು ಕಾರ್ ಅಟಿಷ್‌ಷನ್ ನೋಡಿಸನ್ನು ತಮಗೆ ಕಳುಹಿಸಿದ್ದೆ ಆಮೆ ಏನಾಯಿತು ಎಂಬುದು ಗೊತ್ತಾಗಲಿಲ್ಲ.

ಅಧ್ಯಕ್ಷರು.—ಅದು ನನಗೆ ಬಂದಿದೆ. ಅವನ್ನು ನಾನು ನೋಡುತ್ತೇನೆ.

ಶ್ರೀ ವಾಟಾಳ್ ನಾಗರಾಜ್ —ಆ ಸಚಿವರು ಯಾರು ಎಂಬುದು ಮಾನ್ಯ ಮುಖ್ಯ ಮಂತ್ರಿಗಳಿಗೆ ಗೊತ್ತಿದೆ. ಅವರ ಹೆಸರನ್ನು ಮಾನ್ಯ ಮುಖ್ಯ ಮಂತ್ರಿಗಳು ಈ ಸಭೆಗೆ ಹೇಳಬೇಕು.

ಶ್ರೀ ಬಿ. ಪುಟ್ಟಸ್ವಾಮಯ್ಯ.—ಇಂಥಾ ಅವ್ಯವಹಾರಗಳು ನಡೆದರೆ ಇದರಿಂದ ಮುಖ್ಯ ಮಂತ್ರಿಗಳ ಘನತೆಗೆ ಧಕ್ಕೆ ಬರುತ್ತದೆ. ಮೈಸೂರು ರಾಜ್ಯ ಇಡೀ ವಿಶ್ವದಲ್ಲಿಯೇ ಮಾದರಿಯ ರಾಜ್ಯ ಎಂದು ಹೆಸರು ಪಡೆದಿದೆ. ಹೀಗಿರುವಾಗ ಮೈಸೂರು ರಾಜ್ಯದ ಒಬ್ಬರು ಸಚಿವರು ಇಂಥಾ ಅವ್ಯವಹಾರವನ್ನು ಮಾಡಿದರು ಎಂದರೆ ಇದು ಮೈಸೂರಿಗೆ ಅಮಾನವಾಗುತ್ತದೆ. ಇಂಥಾ ಒಬ್ಬ ಮಂತ್ರಿಗಳು ಶ್ರೀಮಾನ್ ದೇವರಾಜ ಅರಸ್ ಅವರ ಮಂತ್ರಿಮಂಡಲದಲ್ಲಿದ್ದಾರೆ. ಆ ಸಚಿವರು ಇಂಥಾ ಒಂದು ಅವ್ಯವಹಾರವನ್ನು, ಅಯೋಗ್ಯ ವ್ಯವಹಾರವನ್ನು ಮಾಡಿರುವುದರಿಂದ ಅವರನ್ನು ಮುಖ್ಯ ಮಂತ್ರಿಗಳು ಕೂಡಲೇ ಮಂತ್ರಿಮಂಡಲದಿಂದ ಸಸ್ಪೆಂಡ್ ಮಾಡಿ, ಅವರ ಬಗ್ಗೆ ತುಖೆ ಮಾಡಿಸಬೇಕು. ತುಖೆ ಆಗುವವರೆಗೆ ಎಲ್ಲಾ ಮಂತ್ರಿಗಳನ್ನು ಸಸ್ಪೆಂಡ್ ಮಾಡಿ ಮುಖ್ಯ ಮಂತ್ರಿಗಳು ಒಬ್ಬರೇ ಇರಲಿ.

ಅಧ್ಯಕ್ಷರು.—ಅದರಲ್ಲಿ ಏನಿದೆ ಎಂಬುದನ್ನು ನಾನು ನೋಡುತ್ತೇನೆ. ಆಮೇಲೆ ಆ ಬಗ್ಗೆ ಮಾತನಾಡುವುದಕ್ಕೆ ತಮಗೆ ಪರ್ಮಿಷನ್ ಕೊಡುತ್ತೇನೆ. ತಾವು ಈಗ ದಯವಿಟ್ಟು ಕುಳಿತುಕೊಳ್ಳಿ.

ಶ್ರೀ ಕಾಗೋಡು ತಿಮ್ಮಪ್ಪ.—ಮಹಾರಾಷ್ಟ್ರ ಹೋಂ ಡಿಪಾರ್ಟ್‌ಮೆಂಟಿನಿಂದ ನಮ್ಮ ರಾಜ್ಯದ ಹೋಂ ಡಿಪಾರ್ಟ್‌ಮೆಂಟಿಗೆ ಈ ಬಗ್ಗೆ ಒಂದು ಪತ್ರ ಬಂದಿದೆ ಎಂದು ತಿಳಿದುಬಂದಿದೆ. ಆ ಪತ್ರವನ್ನು ಈ ಸದನದ ಮುಂದೆ ಮಂಡಿಸಬೇಕೆಂದು ತಮ್ಮ ಮೂಲಕ ಸರ್ಕಾರದವರನ್ನು ಕೇಳಿ ಕೊಳ್ಳುತ್ತೇನೆ.

ಶ್ರೀ ವಾಟಾಳ್ ನಾಗರಾಜ್.—ನಾನೂ ಸಹ ಆ ವಿಷಯವನ್ನು ಪತ್ರಿಕೆಯಲ್ಲಿ ಓದಿದ್ದೇನೆ.

ಶ್ರೀ ಡಿ. ದೇವರಾಜ ಅರಸ್.—ಅದನ್ನೆಲ್ಲಾ ವ್ಯಾಖ್ಯಾನ ಮಾಡುವುದಕ್ಕೆ ಸಮಯವಿದ್ದರೆ, ಅದು ಯಾವ ರೀತಿ ಸಭೆಯ ಮುಂದೆ ಬರಬೇಕೋ ಆ ರೀತಿಯಲ್ಲಿ ಬರಲಿ. ಸರ್ಕಾರಕ್ಕೆ ನೋಟೀಸ್ ಕೊಟ್ಟು ಹೇಳಿದರೆ ಅದರ ಬಗ್ಗೆ ಉತ್ತರ ಹೇಳುವುದಕ್ಕೆ ಅನುಕೂಲವಾಗುತ್ತದೆ. ಅದನ್ನು ಬಿಟ್ಟು ಯಾವುದೋ ಪತ್ರಿಕೆಯಲ್ಲಿ ಏನೋ ಬಂದಿದೆ ಎಂದು ಸರ್ಕಾರಕ್ಕೆ ನೋಟೀಸ್ ಕೊಡದೆ ಪ್ರಸ್ತಾಪ ಮಾಡುವುದು ಸರಿಯಲ್ಲ. ಒಂದು ಪಕ್ಷ ಪತ್ರಿಕೆಗಳಲ್ಲಿ ಬಂದಿರುವುದು ನಿಜವಾಗಿದ್ದರೆ ಅದನ್ನು ಸಾಕ್ಷಿ ಸಮ್ಮೇಶನವಾಗಿ ಸಭೆಯ ಮುಂದೆ ತೆಗೆದುಕೊಂಡು ಬನ್ನಿ. ಅದನ್ನು ಬಿಟ್ಟು ಪತ್ರಿಕೆಗಳು ಬಂದಿರುವ ಎಲ್ಲ ವಿಷಯಗಳ ಬಗ್ಗೆಯೂ ಸರ್ಕಾರಕ್ಕೆ ನೋಟೀಸ್ ಕೊಡದೆ ಮಾತನಾಡುವುದು ಯಾವ ಧರ್ಮ, ಯಾವ ನ್ಯಾಯ? ಅದಕ್ಕೂ ಒಂದು ಕಾನೂನು, ನಡೆವಳಿಕೆ ಬೇಡವೇ.

Taking up pending notices in the House.

ಶ್ರೀ ಕೋಣಂದೂರು ಲಿಂಗಪ್ಪ.—ಮಾನ್ಯ ಅಧ್ಯಕ್ಷನವರವರೇ, ನಾನು ನಾಲ್ಕಾರು ವಿಷಯಗಳ ಮುಂಚೆ ತಮಗೆ ಒಂದು ಅಲ್ಪ ಕಾರಾವಧಿಯ ಪ್ರಶ್ನೆಯನ್ನು ಕಳಿಸಿದ್ದೆ. ಅದಕ್ಕೆ ಸರ್ಕಾರದಿಂದ ಇನ್ನೂ ಉತ್ತರ ಬರಲಿಲ್ಲ ?

ಅಧ್ಯಕ್ಷರು.—ಅದನ್ನು ಸರ್ಕಾರಕ್ಕೆ ಕಳುಹಿಸಿದ್ದೇನೆ. ಉತ್ತರ ಬರುತ್ತದೆ.

ಶ್ರೀ ಕೋಣಂದೂರು ಲಿಂಗಪ್ಪ.—ಗರ್ಜಿಭಗಮನದಂತೆ ಈ ಸರ್ಕಾರದಿಂದ ಉತ್ತರ ಬರಲು ಬಹಳ ಕಾಲ ಬೇಕಾಗುತ್ತದೆ. ಸರ್ಕಾರದಿಂದ ಜಾಗೃತಿ ಉತ್ತರ ಬರುವಂತೆ ತಾವು ನೋಡಿಕೊಳ್ಳಬೇಕು.

ಅಧ್ಯಕ್ಷರು.—ಸರ್ಕಾರದಿಂದ ಉತ್ತರ ಬಂದಕೂಡಲೇ ತೆಗೆದುಕೊಳ್ಳುತ್ತೇನೆ.